

अजमेर विकास प्राधिकरण ने 20 साल पहले बनी गुमटियां हटाईं

सड़क चौड़ा करने व सौन्दर्यकरण के लिए की कार्रवाई

अजमेर, (कासं)। अजमेर विकास प्राधिकरण द्वारा मंगलवार को सेंट्रल जेल के सामने पुलिस लाइन रास्ते पर बनी 20 साल पुरानी गुमटियों को जेसीबी की मदद से ध्वस्त कर दिया गया। आगामी 26 जनवरी को पुलिस लाइन मैदान में होने वाले गणतंत्र दिवस समारोह के चलते अप्रोच सड़कों को चौड़ा करने व सौन्दर्यकरण के लिए यह कार्यवाही अंजाम दी गई। वहीं पुलिस लाइन व्यापारिक एसोसिएशन के पदाधिकारियों के नेतृत्व में गुमटी संचालकों ने जिला कलेक्टर को ज्ञापन सौंप कर अन्य स्थान पर गुमटियां आवंटित करने की मांग की। अजमेर विकास प्राधिकरण के तहसीलदार आबिद अली ने बताया कि एडीए के आयुक्त अक्षय गोदारा के दिशा निर्देश अनुसार गणतंत्र दिवस पर पुलिस लाइन मैदान व इसकी अप्रोच सड़कों को चौड़ा करने के लिए जयपुर रोड से पुलिस लाइन के बीच मार्ग को चौड़ा किया जाएगा, इसके लिए पुलिस लाइन रोड पर बनी 20 साल पुरानी गुमटियों को हटाया गया है। तहसीलदार आबिद अली ने बताया कि करीब 20 साल पहले यह गुमटियां बेरोजगारों को आवंटित की गई थीं लेकिन गुमटियों के मूल



अजमेर विकास प्राधिकरण के दस्ते ने पुलिस लाइन के रास्ते पर बनी गुमटियों को हटाया।

आवंटी नहीं रहे। स्मार्ट सिटी योजना के तहत सड़क चौड़ा करने और सौन्दर्यकरण के लिए 12 गुमटियों को हटाने की कार्यवाही की गई है। उन्होंने बताया कि विकास कार्यों के चलते आगामी 26 जनवरी को गणतंत्र दिवस समारोह पुलिस लाइन मैदान में ही आयोजित होगा। इसके चलते अप्रोच मार्ग को चौड़ाईकरण करने व सौन्दर्यकरण के

बीच में यह गुमटियां बाधक बन हुई थीं। मुख्यमंत्री रोजगार योजना के तहत वर्ष 2002 में इन गुमटियों का आवंटन रोजगार खेलने के लिए किया गया था, जिसकी लीज अवधि वर्ष 2012 में ही समाप्त हो गई, इनके मूल आवंटी में भी रहे हैं, ऐसे में सभी गुमटियां अनाधिकृत हैं। पुलिस लाइन से जयपुर रोड पर पानी भरने की समस्या है और ऐसे में नाले का निर्माण किया जाएगा,

इसको लेकर अनाधिकृत बनी गुमटियों के निर्माण को हटाया गया। कब्जा धारियों ने विरोध भी जताया लेकिन प्रशासन के दल ने सख्ती दिखाते हुए दस से बारह गुमटियों को हटाने की कार्रवाई की। मुख्यमंत्री योजना के अन्तर्गत अजमेर में अनेक स्थानों पर गुमटियां बनाकर बेरोजगार लोगों को रोजगार के लिए उपलब्ध कराई गई थी। बोर्ड


गुमटी संचालकों ने कलेक्टर को ज्ञापन सौंप अन्य स्थान पर गुमटियां आवंटित करने की मांग की

ऑफिस के पास पुलिस लाईंस में भी गुमटी वाले अपनी अपनी गुमटियों में रोजगार से अपने परिवार का लालन पालन कर रहे हैं। अजमेर विकास प्राधिकरण द्वारा मार्ग को चौड़ा करने के नाम पर मंगलवार को गुमटियों को तोड़ दिया गया। पुलिस लाईंस व लोहा खान व्यापारिक एसोसिएशन अध्यक्ष रणवीर सैनी, श्री अजमेर व्यापारिक महासंघ महासचिव रमेश लालवानी, राजस्थान राज्य कर्मचारी एकीकृत महासंघ के अध्यक्ष कांति शर्मा और पार्षद निक्की तूनवाल के नेतृत्व में गुमटी धारकों ने जिला कलेक्टर अंशुदीप को ज्ञापन सौंपकर बेरोजगार नहीं किए जाने व अन्य स्थान उपलब्ध कराने की मांग की। ग्राम लोहागढ़ स्थित फुट मार्ग अधिकार क्षेत्र में आ रहे अतिक्रमण को भी मंगलवार को हटाया गया।

वृद्धा के साथ धोखाधड़ी करने का फरार आरोपी गिरफ्तार

मवेशी खरीदने के नाम पर वृद्धा के साथ धोखाधड़ी की थी

राजसमंद, (निसं)। वृद्ध महिला के साथ मवेशी खरीदने के नाम पर धोखाधड़ी करने के आरोप में चारभुजा थाना पुलिस ने पिछले 6 माह से फरार आरोपी को गिरफ्तार किया है। चारभुजा थानाधिकारी भवानी शंकर ने बताया कि धोखाधड़ी के मामले में पुलिस ने फिरोज खान (33) पुत्र जमिल अहमद उर्फ बुन्दु भाई निवासी कुरेशी मोहल्ला आमेत को गिरफ्तार किया है। इस मामले में पुलिस ने पूर्व में अकरम पुत्र सलीम मोहम्मद कुरेशी निवासी घाणेरव देसूरी जिला पाली को गिरफ्तार किया गया था।



चारभुजा थाना पुलिस ने आरोपी को गिरफ्तार किया।

थानाधिकारी भवानीशंकर ने बताया कि 4 जुलाई को प्रार्थीया पारस कुंवर (55) पत्नी प्रतापसिंह सोलंकी निवासी निमडी चारभुजा ने थाने में दर्ज कराई रिपोर्ट में बताया कि मार्च 2022 में अकरम पुत्र सलीम मोहम्मद कुरेशी निवासी घाणेरव देसूरी जिला पाली एवं फिरोज खान (33) पुत्र जमिल अहमद उर्फ बुन्दु भाई निवासी आमेत वृद्ध प्रार्थीया के घर पहुंचे तथा प्रार्थीया से उसके 12 नग बकरे तथा बकरी का 52 हजार रुपये में सौदा तय किया। इसके बाद उन्होंने पीड़िता को दो हजार रुपये नकद दिए और वृद्धा को बातों में उलझाते हुए शेष रकम 50 हजार रुपये दो-चार दिन बाद देने का विश्वास दिलाया। इसके बाद वृद्धा ने शेष रकम की मांग करने पर तो आरोपियों ने अपने आप को आमेत थाने का हिस्ट्रीशीटर बताते हुए शेष रकम देने में आनाकानी करने लगे।

पुलिस ने मामला दर्ज कर छानबीन करते हुए पहले अकरम पुत्र सलीम मोहम्मद कुरेशी को गिरफ्तार कर आरोपी से चोरी के चार बकरे बरामद किए। अकरम को गिरफ्तारी की भनक लगने पर फिरोज खान फरार हो गया। इस पर एसपी सुधीर चौधरी, एएसपी शिवलाल बैरवा के द्वारा वांछितों की घरपकड़ को लेकर चलाए जा रहे अभियान के तहत कार्यवाही करते हुए थानाधिकारी भवानीशंकर के नेतृत्व में सजिन प्रतापसिंह, हेड कांस्टेबल फतहसिंह, आसुचना अधिकारी रामकरण, कांस्टेबल भगवानराम को शामिल करते हुए टीम का गठन कर बस्सी, चितौडगढ़, कपासन, नाथद्वारा, आमेत, ब्यावर आदि जगहों पर आरोपी की तलाश की गई। आखिर में आरोपी फिरोज खान को को ब्यावर से गिरफ्तार किया गया।

हिण्डौन के गांवों में सर्दी में भी पेयजल संकट

करीब आधा दर्जन गांवों में दस दिन से बंद है पेयजल आपूर्ति



पेयजल संकट से आक्रोशित लोगों ने तहसीलदार महेंद्र मीना (बाएं से पहले) को ज्ञापन सौंप समस्या के निराकरण की मांग की।

हिण्डौन सिटी, (का.सं.)। नगर परिषद क्षेत्र के वार्ड 51 के कई गांवों में सर्दी में भी पेयजल की समस्या से जूझ रहे हैं। आक्रोशित लोगों ने एसडीएम कार्यालय पहुंचकर जलदाय विभाग के खिलाफ जमकर नारेबाजी की। इसके बाद पेयजल की समस्याओं को लेकर तहसीलदार महेंद्र मीना कोही समस्या का समाधान नहीं किया गया तो मुख्य राईजिंग लाइन से अन्य क्षेत्रों में हो रही जलापूर्ति टप कर दिया जाएगा।

नगर परिषद प्रतिपक्ष नेता दिनेश चन्द सैनी ने बताया कि मेहंदीबाड़ा, खिजुरवाड़ा, करसौली, बैधवाड़ा, कैमरी बालो का पुरा, सोहनपाल, धुतक की ढाणी सहित दर्जनों गांवों व ढाणी में मुख्य राईजिंग लाइन से की जा रही जलापूर्ति पिछले 10 दिनों से बंद है। पेयजलापूर्ति को लेकर नई पाइप लाइन बिछानी चाहिए, जिससे समस्या का समाधान हो सके। वार्ड 51 में राज्य सरकार की योजना के तहत पेयजल आपूर्ति के लिए 20 सोलर प्लांट

नलकूप स्थापित किया गया था। पीएचडीडी विभाग द्वारा रख रखाव और देखभाल नहीं करने के कारण सभी प्लांट करीब 3 वर्षों से खराब होकर शो पीस बने हुए हैं। जिसके चलते पेयजलापूर्ति को लेकर शुरू की गई योजना कारगर नहीं हो पाई। ज्ञापन सौंपने के दौरान नगर परिषद प्रतिपक्ष नेता दिनेश सैनी के साथ ध्यानसिंह, विष्णु, भूरसिंह सैनी, रामबाबू, हजारी लाल, सियाराम सैनी सहित काफी संख्या में वार्डवासी मौजूद रहे।

पेपर लीक मामले में भाजयुमो का प्रदर्शन

जालोर, (कासं)। प्रदेश में द्वितीय श्रेणी शिक्षक भर्ती प्रतियोगी परीक्षा के पेपर लीक मामले में हुई अनियमितताओं की जांच सी.बी.आई से करवाने को लेकर मंगलवार को भाजपा युवा मोर्चा जालोर ने राज्यपाल के नाम जिला कलेक्टर जालोर निशांत जैन को ज्ञापन सौंपा। वही भाजयुमो के कार्यकर्ताओं ने मुख्यमंत्री अशोक गहलोत का पुतला फूंकवा। भाजयुमो जिलाध्यक्ष गजेंद्र सिंह सिसोदिया ने कहा कि पेपर लीक कोई नया मामला नहीं है। पिछले चार सालों 16 से अधिक पेपर लीक हुए हैं, जिसमें प्रदेश कांग्रेस सरकार ने पेपर माफियाओं पर कोई लगाव नहीं लगाई है और नतीजे आपके सामने हैं। पिछले चार सालों में एक भी भर्ती परीक्षा बिना घोटाले के नहीं हुई है और अब यह द्वितीय श्रेणी शिक्षक भर्ती प्रतियोगी परीक्षा का सामान्य ज्ञान पेपर लीक का मामला, कड़कडाती टंड में बेरोजगार युवाओं के सपनों के साथ घोर अन्याय हुआ है। राज्य सरकार की जन विरोधी नीतियों से राज्य की जनता त्रस्त हो चुकी है, किसान बेहाल हो चुके हैं। लेकिन राज्य सरकार ने सौ दिन में कर्ज माफी का वादा किया था, जो अभी तक पुरा नहीं हुआ। द्वितीय श्रेणी शिक्षक भर्ती प्रतियोगी परीक्षा का सामान्य ज्ञान पेपर लीक का मामला अभ्यार्थियों के भविष्य को प्रभावित करता है और पेपर लीक के आरोप सरकारी कर्मचारियों व कांग्रेस के कार्यकर्ताओं पर लग रहे हैं। भाजयुमो इस अभ्यावेदन के माध्यम से द्वितीय श्रेणी शिक्षक भर्ती प्रतियोगी परीक्षा के पेपर लीक प्रकरण की निष्पक्ष जांच सी.बी.आई से कराने की मांग करता है। इससे पूर्व भाजयुमो के कार्यकर्ताओं ने सीएम का पूतला फूंक नारेबाजी की। प्रदर्शन में पूर्व मंत्री भूपेंद्र देवासी आदि मौजूद रहे।

कोहरे की सफेद चादर में लिपटा सादुलपुर, सर्दी ने दिखाये तीखे तेवर



सादुलपुर क्षेत्र की वाल्मीकि बस्ती के पास अलाव के सहारे कड़ाके ठण्ड से राहत पाने का प्रयास करता सांड।

सादुलपुर, (कासं)। मंगलवार को सादुलपुर क्षेत्र घने कोहरे के चलते सफेद चादर की भांती नजर आया। वहीं बढते कोहरे से जहाँ किसान फसलों की बढवार को लेकर खुश नजर आये, वहीं दूसरी ओर घने कोहरे के कारण आमजन का जन-जीवन अस्त-व्यस्त नजर आया। वहीं पाला पडने की आशंका के चलते किसानों में मायूसी भी नजर आई। साथ ही एक सप्ताह से लगातार कोहरे ने सादुलपुर क्षेत्र को अपनी आगोस में ले रखा है। तो दूसरी तरफ सर्दी भी अपना रूढ़ रूप दिखा रही है। पिछले तीन-चार दिनों से पड़ रही कड़ाके की ठण्ड

से आमजन के साथ-साथ जीव जंतु भी कांपते हुए नजर आ रहे हैं। साथ ही तेज सर्दी से फसलों के नुकसान की आशंका भी बढती जा रही है। हालांकि कोहरा फसलों के लिए फायदेमंद साबित हो रहा है। तथा तेज सर्दी से धोरों पर बर्फ सी जमी हुई नजर आती है। किसानों का कहना है कि तेज सर्दी फसलों पर विपरीत प्रभाव डाल सकती है। इसके साथ-साथ सर्दी के बचाव के लिए लोग अलाव का सहारा ले रहे हैं। तथा दोहरा तौन बजे के बाद शाम होते ही गलियां व बाजार में सुनसान नजर आने लगी है। दूसरी तरफ घने

कोहरे ने वाहनों की गति पर भी ब्रेक लगा लिया है। हाईवे पर वाहन रेंगते हुए चलते नजर आये। और वाहन चालक हेड लाइट तथा इंडिकेटर जलाकर चल रहे हैं। वाहन चालक सुरेंद्र कुमार ने बताया कि कोहरे में वाहन चालकों को जान हथेली पर लेकर बड़ी सावधानी के साथ चलना पडता है। तथा हल्की सी नजर चूकने पर अनहोनी की आशंका से इन्कार नहीं किया जा सकता है। वहीं किसानों का कहना है कि लगातार आ रही धंवर कोहरे से आगामी अच्छे जमाने का अनुमान लग रहा है, लेकिन वर्तमान में मावठ की सख्त जरूरत है।

अशैक्षणिक कार्मिकों के पी.एफ. कटौती के विरोध में कुलपति का घेराव



एकीकृत महासंघ के प्रदेश वरिष्ठ उपाध्यक्ष भंवर पुरोहित के नेतृत्व में कुलपति का घेराव कर विरोध जताया।

बीकानेर, (कासं)। अशैक्षणिक कार्मिकों के श्रम कानूनों के विरुद्ध पी. एफ. की असंवैधानिक कटौती के विरोध में तकनीकी विश्वविद्यालय में एकीकृत महासंघ के प्रदेश वरिष्ठ उपाध्यक्ष भंवर पुरोहित के नेतृत्व में आज जिलाध्यक्ष विजयसिंह राठौड़, जिलाध्यक्ष तकनीकी कर्मचारी संघ रमेश चंद्र उपाध्याय, संभाग अध्यक्ष सुरेंद्र सिंह फौजी, जिलाध्यक्ष जलदाय विभाग अजयपाल सिंह तंवर एवं हितेश अजवानी ने कुलपति का घेराव किया गया। घेराव में हुई वार्ता के दौरान यूसीईटी के अशैक्षणिक कार्मिकों के श्रम कानूनों के विरुद्ध पी. एफ. की

समस्याओं के समाधान के लिए समिति का गठन

असंवैधानिक कटौती एवं 05 वर्षों से रोक की गई वेतन बढ़ोतरी के संबंध में वार्ता की गई। पी. एफ. कटौती के संदर्भ में लेखा शाखा द्वारा प्रस्तुत रिपोर्ट को तुरंत सार्वजनिक करते हुए पी. एफ. कटौती को नियमानुसार किया जाए, जिसे प्रशासन द्वारा एक माह से भी अधिक समय से दबाकर रखा गया है और साथ ही पांच वर्षों से रोक की हुई वेतन बढ़ोतरी को जारी किया जाए एवं आगामी बॉम बैठक में कार्मिकों के

पारिश्रमिक का निर्धारण किया जाए आदि मांगें कुलपति के समक्ष रखी गईं। प्रो. अंबरीश शरण विद्यार्थी, बी टी यू द्वारा अशैक्षणिक कार्मिकों के माह दिसम्बर 2022 के वेतन में पी. एफ. राशि नियमानुसार करने एवं रोक की गई बढ़ोतरी को जारी करने का आश्वासन देते हुए पूरे प्रकरण पर विश्वविद्यालय के दो एवं महासंघ के एक नामित सदस्यों की समिति का गठन करने एवं 7 दिवस में उस समिति को रिपोर्ट प्रस्तुत करने के लिए विश्वविद्यालय प्रशासन को निर्देश दिए। कुलपति के घेराव में एकीकृत महासंघ की यूसीईटी इकाई अध्यक्ष रमेश उपाध्याय आदि उपस्थित थे।

राजस्थान में परीक्षा आउट करने वालों की फैक्ट्री संचालित : राज्यवर्धन सिंह राठौड़

'राजस्थान अपराध, बलात्कार, भ्रष्टाचार आदि में नंबर एक पर आ गया है'

हलैना, (निस) राजस्थान में एक नहीं दो नहीं पूरे सोलह बार गोपनीय परीक्षाओं के पेपर आउट हुए हैं। जिससे जहाँ एक तरफ हमारे मेहनतकश योग्य युवाओं का भविष्य गर्त में है, वहीं अयोग्य युवाओं के सलेक्शन होने पर राज्य भी शर्मसार है। बार-बार गोपनीय परीक्षाओं के पेपर आउट होते देख ऐसा लगता है मानो राजस्थान में परीक्षाएं रद्द करने वाली की फैक्ट्री लगी हुई है।

उक्त विचार पूर्व केंद्रीय मंत्री व भाजपा के केंद्रीय प्रवक्ता कर्नल राज्यवर्धन सिंह राठौड़ ने हलैना कस्बे में आयोजित एक मैरिज होम में पार्टी की ओर से आयोजित जन आक्रोश यात्रा के समापन समारोह में मुख्य अतिथि के रूप में व्यक्त किए। सभा को संबोधित करते हुए उन्होंने कहा कि राजस्थान अपराध बलात्कार भ्रष्टाचार आदि में नंबर एक पर आ गया है।

उन्होंने कहा कि केंद्र सरकार ने राजस्थान सरकार को 27 हजार करोड़ रुपए हर घर नल द्वारा जल पहुंचाने के लिए दिए लेकिन अखंड भ्रष्टाचार में डूबी निकम्मी सरकार 4 साल में मात्र



हलैना में जनक्रोश यात्रा के समापन समारोह में मौजूद भाजपा नेता।

साढ़े 4 हजार करोड़ रुपए ही खर्च कर पाई है। सांसद रंजीता कोली ने कहा कि जिले में 4 मंत्री तथा दो विभिन्न बोर्डों के अध्यक्ष होने के बाद ही भरतपुर में विकास कार्य नहीं हुए बल्कि आए दिन लूटपाट चोरी और

अपराध बढ़ रहे हैं। पूर्व सांसद रामस्वरूप सिंह कोली ने सभा को संबोधित करते हुए कहा कि कांग्रेस सरकार के मंत्री और उसके विधायकों ने भ्रष्टाचार व लूट मचा रखी है। प्रदेश कांग्रेस अध्यक्ष

गोविंद सिंह डोटासरा ने अपने परिजनों को प्रशासनिक अधिकारी बनवा दिया। इसी तरह एसटी मोर्चा के प्रदेश अध्यक्ष जितेंद्र मीणा ने राजस्थान सरकार को बेईमान सरकार बताते इसे उखाड़ फेंकने का आह्वान

केंद्र की हर घर नल योजना में दिए 27 हजार करोड़ रुपए में से मात्र चार हजार करोड़ ही खर्च हुए

किया। कार्यक्रम में गोपाल पहाड़िया, शिवानी दायमा, पंकज बिजवारी, गजेंद्र सिंह टंटा, कोमल महावर, अंतर्सिंह पारारिया, डॉ अशोक सिंह, प्रोफेसर जगो सिंह, विश्व हिंदू परिषद के जिलाध्यक्ष उदय सिंह, राकेश किराड, पंकज रामनगर, भाजपा ओबीसी मोर्चा जिलाध्यक्ष डॉ पवन धाकड़, पूर्व जिला प्रमुख द्वारका प्रसाद गोयल सुनील, भूपेश, भाजपा ग्रामीण मंडल पुसावर अध्यक्ष सत्येंद्र चौधरी सहित अनेक भाजपा कार्यकर्ता मौजूद रहे। कार्यक्रम का संचालन सोहन सिंह एवं शिव सिंह देवर ने किया। जबकि आभार पंकज बिजवारी ने प्रकट किया।